

Sri Rajni Stotram

శ్రీ రాజ్ఞీ స్తోత్రం

విశ్వేశ్వరీ నిఖిలదేవమహర్షిపూజ్య

సింహాసనా త్రినయనా భుజగోపవీతా |

శంఖాంబుజాస్యఽమృతకుంభక పంచశాఖా

రాజ్ఞీ సదా భగవతీ భవతు ప్రసన్నా || 1 ||

జన్మాటవీప్రదహనే దవవహ్నిభూతా

తత్పాదపంకజరజోగత చేతసాం యా |

శ్రేయోవతాం సుకృతినాం భవపాశభేత్త్రీ

రాజ్ఞీ సదా భగవతీ భవతు ప్రసన్నా || 2 ||

దేవ్యా యయా దనుజరాక్షసదుష్టచేతో

న్యగ్భావితం చరణనూపురశింజితేన |

ఇంద్రాదిదేవహృదయం ప్రవికాసయంతీ

రాజ్ఞీ సదా భగవతీ భవతు ప్రసన్నా || 3 ||

దుఃఖార్ణవే హి పతితం శరణాగతం యా

చోద్ధత్య సా నయతి ధామ పరం దయాభిః |

విష్ణుర్గజేంద్రమివ భీతభయాపహర్తీ

రాజ్ఞీ సదా భగవతీ భవతు ప్రసన్నా || 4 ||

యస్యా విచిత్రమఖిలం హి జగత్ప్రపంచం

కుక్షౌ విలీనమపి సృష్టివిసృష్టిరూపాత్ |

ఆవిర్భవత్యవిరతం చిదచిత్స్వభావం

రాజ్ఞీ సదా భగవతీ భవతు ప్రసన్నా || 5 ||

యత్పాదపంకజరజఃకణజ ప్రసాదా-

-ద్యోగీశ్వరైర్విగతకల్మషమానసైస్తత్ |

ప్రాప్తం పదం జనివినాశహరం పరం సా

రాజ్ఞీ సదా భగవతీ భవతు ప్రసన్నా || 6 ||

యత్పాదపంకజరజాంసి మనోమలాని

సంమార్జయంతి శివవిష్ణువిరించిదేవైః |

మృగ్యాన్యఽపశ్చిమతనోః ప్రణతాని మాతా

రాజ్ఞీ సదా భగవతీ భవతు ప్రసన్నా || 7 ||

యద్దర్శనామృతనదీ మహాదోఘయుక్తా

సంష్టావయత్యఖిలభేదగుహాస్వఽనంతా |

తృష్టాహారా సుకృతినాం భవతాపహర్త్రీ

రాజ్ఞీ సదా భగవతీ భవతు ప్రసన్నా || 8 ||

యత్పాదచింతన దివాకరరశ్మిమాలా

చాంతర్బహిష్కరణవర్గసరోజషండం |

జ్ఞానోదయే సతి వికాస్య తమోపహర్త్రీ

రాజ్ఞీ సదా భగవతీ భవతు ప్రసన్నా || 9 ||

హంసస్థితా సకలశబ్దమయీ భవానీ

వాగ్వాదినీ హృదయ పుష్కర చారిణీయా |

హంసీవ హంస రజనీశ్వర వహ్నినేత్రా

రాజ్ఞీ సదా భగవతీ భవతు ప్రసన్నా || 10 ||

యా సోమసూర్యవపుషా సతతం సరంతీ

మూలాశ్రయాత్తడిదివాఽఽవిధిరంధ్రమీఢ్యా |

మధ్యస్థితా సకలనాడిసమూహ పూర్ణా

రాజ్ఞీ సదా భగవతీ భవతు ప్రసన్నా || 11 ||

చైతన్యపూరిత సమస్తజగద్వీచిత్రా

మాతృ ప్రమేయపరిమాణతయా చకాస్తి |

యా పూర్ణవృత్యహమితి స్వపదాధిరూఢా

రాజ్ఞీ సదా భగవతీ భవతు ప్రసన్నా || 12 ||

యా చిత్తమక్రమతయా ప్రవిభాతి నిత్యా

స్వాతంత్ర్య శక్తిరమలా గతభేదభావా |

స్వాత్మస్వరూపసువిమర్శపరైః సుగంయా

రాజ్ఞీ సదా భగవతీ భవతు ప్రసన్నా || 13 ||

యా కృత్యపంచకనిభాలనలాలస్టైస్టైః

సందృశ్యతే నిఖిలవేద్యగతాపి శశ్వత్ |

సాంతర్ధతా పరప్రమాతృపదం విశంతీ

రాజ్ఞీ సదా భగవతీ భవతు ప్రసన్నా || 14 ||

యాఽనుత్తరాత్మని పదే పరమాఽమృతాబ్ధౌ

స్వాతంత్ర్యశక్తిలహారీవ బహిః సరంతీ |

సంలీయతే స్వరసతః స్వపదే సభావా

రాజ్ఞీ సదా భగవతీ భవతు ప్రసన్నా || 15 ||

మేరోః సదైవ హి దరీషువిచిత్రవాగ్భి-

-ర్గాయంతి యా భగవతీం పరివాదినీభిః |

విద్యాధరా హి పులకాంకిత విగ్రహాః సా

రాజ్ఞీ సదా భగవతీ భవతు ప్రసన్నా || 16 ||

రాజ్ఞీ సదా భగవతీ మనసా స్మరామి

రాజ్ఞీ సదా భగవతీ వచసా గృణామి |

రాజ్ఞీ సదా భగవతీ శిరసా నమామి

రాజ్ఞీ సదా భగవతీ శరణం ప్రపద్యే || 17 ||

రాజ్ఞ్యాః స్తోత్రమిదం పుణ్యం యః పఠేద్భక్తిమాన్నరః

|

నిత్యం దేవ్యాః ప్రసాదేన

శివసాయుజ్యమాప్నుయాత్ || 18 ||

ఇతి శ్రీవిద్యాధర విరచితం శ్రీ రాజ్ఞీ స్తోత్రం |